

Регулаторната комисија за енергетика на Република Македонија врз основа на член 22 алинеја 16 од Законот за енергетика („Службен весник на РМ“ бр. 16/11, 136/11, 79/13, 164/13, 41/14, 151/14, 33/15, 192/15, 215/15, 6/16, 53/16 и 189/16) и член 28 став 1 од Правилникот за лиценци за вршење на енергетски дејности („Службен весник на РМ“, бр. 143/11, 78/13, 33/15 и 207/16), постапувајќи по барањето на Друштво за транспорт, трговија и услуги ЈАВОР ШПЕД ОИЛ ДООЕЛ Струмица, за издавање на лиценца за вршење на енергетска дејност Трговија на големо со сурова нафта, нафтени деривати, биогорива и горива за транспорт- трговија на големо со Еуродизел БС (Д-Е V) и Екстра лесно 1 (ЕЛ-1), на седницата одржана на 28.06.2017 година, донесе

**ОДЛУКА
ЗА ИЗДАВАЊЕ НА ЛИЦЕНЦА
ЗА ВРШЕЊЕ НА ЕНЕРГЕТСКА ДЕЈНОСТ
ТРГОВИЈА НА ГОЛЕМО СО СУРОВА НАФТА, НАФТЕНИ ДЕРИВАТИ, БИОГОРИВА И
ГОРИВА ЗА ТРАНСПОРТ – ТРГОВИЈА НА ГОЛЕМО СО ЕУРОДИЗЕЛ БС (Д-Е V) И
ЕКСТРА ЛЕСНО 1 (ЕЛ-1)**

1. На Друштвото за транспорт, трговија и услуги ЈАВОР ШПЕД ОИЛ ДООЕЛ Струмица, му се издава лиценца за вршење на енергетска дејност Трговија на големо со сурова нафта, нафтени деривати, биогорива и горива за транспорт- трговија на големо со Еуродизел БС (Д-Е V) и Екстра лесно 1 (ЕЛ-1).
2. Правата и обврските на носителот на лиценцата за вршење на енергетската дејност Трговија на големо со сурова нафта, нафтени деривати, биогорива и горива за транспорт, се утврдени во Прилог 1, „Лиценца за вршење на енергетската дејност Трговија на големо со сурова нафта, нафтени деривати, биогорива и горива за транспорт- трговија на големо со Еуродизел БС (Д-Е V) и Екстра лесно 1 (ЕЛ-1)“, кој што е составен дел на оваа Одлука.
3. Жалбата изјавена против оваа Одлука не го одлага нејзиното извршување.
4. Оваа одлука влегува во сила со денот на објавувањето во „Службен весник на Република Македонија“.

О б р а з л о ж е н и е

Друштво за транспорт, трговија и услуги ЈАВОР ШПЕД ОИЛ ДООЕЛ Струмица, до Регулаторната комисија за енергетика на Република Македонија на ден 05.01.2017 година, поднесе Барање за издавање на лиценца за трговија на големо со нафта, нафтени деривати, биогорива и горива за транспорт – трговија на големо со Еуродизел БС (Д-Е V) и Екстра лесно 1 (ЕЛ-1).

Барањето за издавање на лиценца за трговија на големо со нафта, нафтени деривати, биогорива и горива за транспорт – трговија на големо со Еуродизел БС (Д-Е V) и Екстра лесно 1 (ЕЛ-1) е заведено во архивата на Регулаторната комисија за енергетика под архивски број УП1-11-05/17 од 05.01.2017 година.

Од доставената документација се утврди дека Барањето за издавање на лиценца за вршење енергетска дејност трговија на големо со сурова нафта, нафтени деривати, биогорива и горива за транспорт-трговија на големо со Еуродизел БС (Д-Е V) и Екстра лесно 1 (ЕЛ-1), со архивски број УП1 бр.11-05/17 поднесено од страна на Друштво за

транспорт, трговија и услуги ЈАВОР ШПЕД ОИЛ ДООЕЛ Струмица е доставено на пропишан начин и форма, согласно Правилникот за лиценци за вршење на енергетски дејности („Службен весник на РМ“, бр.143/11, 78/13, 33/15 и 207/16).

По поднесеното барање со потребната документација, Регулаторната комисија за енергетика на Република Македонија спроведе постапка согласно Правилникот за лиценци за вршење на енергетски дејности и согласно член 20 став 1 од Правилникот за лиценци за вршење на енергетски дејности донесе Заклучок УП1 бр.11-05/17 од 09.05.2017 година за уредност на барањето.

Барателот постапувајќи согласно член 20 став 2 и член 21 од Правилникот за лиценци за вршење на енергетски дејности го изготви и по одобрувањето од Регулаторната комисија за енергетика на Република Македонија го објави текстот на Известувањето на неговото барање во дневните весници „Вечер“ и „Лајм“ на 16.05.2017 година. Во предвидениот рок од објавувањето на известувањето не беа доставени мислења и предлози од заинтересираните физички и правни лица.

Согласно член 33 од Законот за енергетика и член 26 од Правилникот за лиценци за вршење на енергетски дејности Регулаторната комисија за енергетика на Република Македонија, одржа подготвителна седница на ден 19.06.2017 година.

Врз основа на член 22 став 1, алинеја 16, од Законот за енергетика и член 28 став 1 од Правилникот за лиценци за вршење на енергетски дејности, Регулаторната комисија за енергетика на Република Македонија, на ден 28.06.2017 година, одржа редовна седница и донесе Одлука за издавање на лиценца за вршење енергетска дејност трговија на големо со сурова нафта, нафтени деривати, биогорива и горива за транспорт - трговија на големо со Еуродизел БС (Д-Е V) и Екстра лесно 1 (ЕЛ-1), на Друштво за транспорт, трговија и услуги ЈАВОР ШПЕД ОИЛ ДООЕЛ Струмица.

Имајќи го предвид горенаведеното, се одлучи како во диспозитивот на оваа одлука.

ПРАВНА ПОУКА: Против оваа Одлука може да се поднесе жалба до Комисијата за решавање на жалби од областа на енергетиката, преку Регулаторната комисија за енергетика на Република Македонија во рок од 15 дена од денот на објавувањето на Одлуката во „Службен весник на Република Македонија“, согласно член 31 став 1 од Законот за енергетика.

Уп1 Бр. 11-05/17
28.06.2017 година
Скопје

ПРЕТСЕДАТЕЛ
Димитар Петров

изготвил: Пајазит Шеапи
контролирал: Виолета Чокузовска
одобрил: Славко Бундалески

ЛИЦЕНЦА
ЗА ВРШЕЊЕ НА ЕНЕРГЕТСКА ДЕЈНОСТ
ТРГОВИЈА НА ГОЛЕМО СО СУРОВА НАФТА, НАФТЕНИ ДЕРИВАТИ, БИОГОРИВА И
ГОРИВА ЗА ТРАНСПОРТ – ТРГОВИЈА НА ГОЛЕМО СО ЕУРОДИЗЕЛ БС (Д-Е V) И
ЕКСТРА ЛЕСНО 1 (ЕЛ-1)

- 1. Име и седиштето на носителот на лиценцата**
Друштво за транспорт, трговија и услуги ЈАВОР ШПЕД ОИЛ ДООЕЛ Струмица, со седиште ул. Ленинова, бр.44-ГТЦ Глобал/кат 2, Струмица, Република Македонија.
- 2. Енергетската дејност за која се издава лиценцата**
Трговија на големо со сурова нафта, нафтени деривати, биогорива и горива за транспорт- трговија на големо со Еуродизел БС (Д-Е V) и Екстра лесно 1 (ЕЛ-1).
- 3. Датум на издавање на лиценцата:**
28 јуни 2017 година
- 4. Период на важење на лиценцата:**
10 години
- 5. Датум до кога важи лиценцата:**
28 јуни 2027 година
- 6. Евидентен број на издадената лиценца:**
НД - 57.03.1/17
- 7. Број на деловниот субјект (ЕМБС) - 7167016**
- 8. Единствен даночен број – 4027016525596**
- 9. Вид и обем на енергетската дејност што ќе се врши**
Со оваа лиценца се определуваат условите за вршење на дејноста Трговија на големо со сурова нафта, нафтени деривати, биогорива и горива за транспорт - трговија на големо со Еуродизел БС (Д-Е V) и Екстра лесно 1 (ЕЛ-1).
Како трговија на големо, во смисла на оваа лиценца се смета купување од земјата и странство на Еуродизел БС (Д-Е V) и Екстра лесно 1 (ЕЛ-1), заради натамошна продажба на трговци или потрошувачи во земјата и странство.
- 10. Деловни простори и простории во кои ќе се врши енергетската дејност со карактеристики на објектите, постројките, опремата и инсталациите**
 1. Приемот и испораката на нафтениот дериват, ќе се врши преку 2 (два) надземни резервоара и тоа еден надземен резервоар со волумен од 1000 м³ за складирање на Еуродизел БС (Д-Е V) и еден надземен резервоар со волумен од 250 м³, за складирање на Екстра лесно 1 (ЕЛ-1), кои се во сопственост на АЕ-ПЕТРОЛ ДООЕЛ с.Царев Двор- Ресен а се земени под закуп согласно Договорот за закуп на недвижен имот склучен на ден 05.12.2016 година.

2. Носителот на лиценцата е должен да обезбеди деловните простори и простории во кои се врши трговија на големо со Еуродизел БС (Д-Е V) и Екстра лесно 1 (ЕЛ-1), во секое време треба да ги исполнуваат пропишаните минимално-техничките услови за вршење на дејноста.
3. Носителот на лиценцата е должен во секое време да поседува или да има обезбедено право на користење на склад во кој се складира Еуродизел БС (Д-Е V) и Екстра лесно 1 (ЕЛ-1), со капацитет определен со прописите со кои се уредува трговијата на големо со сурова нафта, нафтени деривати, биогорива и горива за транспорт.
4. Носителот на лиценцата е должен да ја извести Регулаторната комисија за енергетика за секоја промена на расположивиот капацитет за складирање на Еуродизел БС (Д-Е V) и Екстра лесно 1 (ЕЛ-1), најдоцна во рок од 30 дена по настаната промена.

11. Подрачје на кое ќе се врши дејноста

Дејноста трговија на големо со Еуродизел БС (Д-Е V) и Екстра лесно 1 (ЕЛ-1), носителот на лиценцата може да ја врши на територијата на Република Македонија и во странство.

12. Општи обврски за носителот на лиценцата

Носителот на лиценцата е должен да:

- обезбеди сигурно и безбедно снабдување со Еуродизел БС (Д-Е V) и Екстра лесно 1 (ЕЛ-1);
- обезбеди Еуродизел БС (Д-Е V) и Екстра лесно 1 (ЕЛ-1), со кој врши трговија на големо и да ги исполнува пропишаните норми за квалитетот;
- ги почитува законите, другите прописи и општи акти кои се однесуваат на вршење на дејноста трговија на големо со сурова нафта, нафтени деривати, биогорива и горива за транспорт, заштита на конкуренцијата, заштита на потрошувачите, заштита на животната средина, животот и здравјето на луѓето и заштита при работа;
- ги почитува техничките правила, нормативи и стандарди за работа на енергетските објекти и опрема;
- ги почитува правилниците и другите прописи кои ги пропишува или одобрува Регулаторната комисија за енергетика во согласност со закон, а особено Правилникот за лиценци за вршење на енергетски дејности и Правилникот за следење на функционирањето на енергетските пазари.

13. Обврска за поседување на раздвоени сметки, забрана за меѓу-субвенционирање

Носителот на лиценцата е должен :

- во своите интерни пресметки да води одвоена евиденција за секоја од енергетските дејности за кои што поседува лиценца;
- во согласност со сметководствените стандарди со кои се уредува сметководственото работење на претпријатието: да изготвува финансиски извештаи кои ќе обезбедат информации за средствата, обврските, капиталот, приходите и расходите со резултатите од работењето, како и паричните текови на претпријатието, како и
- да обезбедува консолидирани финансиски извештаи.

14. Обврска за доставување на Годишен извештај за финансиското и деловното работење

1. Носителот на лиценцата е должен до Регулаторната комисија за енергетика најдоцна до 10 март во тековната година да доставува Годишен извештај за финансиското и деловното работење во претходната година (извештајна година).

2. Годишниот извештај треба да содржи податоци за:

1. набавка и продажба на Еуродизел БС (Д-Е V) и Екстра лесно 1 (ЕЛ-1), во текот на извештајна година;
2. годишна сметка и финансиски извештај составен од:
 - биланс на состојба и биланс на успех;
 - извештај за промените во главнината;
 - извештај за паричните текови;
 - применетите сметководствени политики;
 - други објаснувачки белешки подготвени во согласност со меѓународните сметководствени стандарди и
 - интерни пресметки за секоја од енергетските дејности за кои што поседува лиценца;
3. превземени мерки во текот на извештајна година, за:
 - заштита на опремата и објектите од надворешни влијанија и хаварии и осигурување на објектите и опремата за вршење на енергетска дејност;
 - заштита при работа;
 - обука и стручно усовршување на вработените заради сигурно, безбедно и квалитетно вршење на дејноста;
 - заштита на животната средина, животот и здравјето на луѓето;
 - спроведување на мониторинг врз сопственото работење;
 - обезбедување на услови за сигурно, континуирано и квалитетно вршење на дејноста;
 - вршење на дејноста во услови на кризна состојба, промена на условите на светскиот пазар, како и воена и вонредна состојба.
4. извршување на програма за ремонти во извештајна година;
5. состојба со кадровска екипираност за извршување на поделни задачи во врска со дејноста;
6. извршени инспекциски надзори и контроли од страна на надлежни инспекциски и други државни органи, со приложени фотокопии на записниците, извештаите и решенијата од извршените надзори и контроли;
7. оценка за реализирање на планот за работа за извештајната година и
8. бизнис план за тековната година.

15. Обврска за доставување на други извештаи, информации и податоци во врска со вршењето на дејноста

- Носителот на лиценцата е должен до Регулаторната комисија за енергетика да доставува податоци и информации согласно Правилникот за следење на функционирањето на енергетските пазари.
- Носителот на лиценцата е должен да ја известува Регулаторната комисија за енергетика за сите околности, настани и промени кои што имаат или би можеле да имаат влијание врз вршењето на дејноста;
- Носителот на лиценцата е должен по барање на Регулаторната комисија за енергетика да доставува и други податоци во врска со вршењето на дејноста.

16. Обврска за овозможување на пристап до објектите и инсталациите и непосреден увид во документацијата

Носителот на лиценцата е должен по барање на Регулаторната комисија за енергетика да овозможи непосреден увид од страна на Регулаторната комисија за енергетика во вршењето на дејноста за која е издадена лиценцата, увид во целокупната документација на носителот на лиценцата, објектите, деловните простории, инсталациите, како и на средствата и опремата потребни за вршење на дејноста, во согласност со Правилникот за лиценци за вршење на енергетски дејности.

17. Изменување и дополнување на лиценцата

Изменувањето и дополнувањето на оваа лиценца ќе се врши во согласност со одредбите од Законот за енергетика и Правилникот за лиценци за вршење на енергетски дејности.

18. Мерки во случај на неисполнување на обврските на носителот на лиценцата

Доколку носителот на лиценцата не ги исполнува обврските содржани во оваа лиценца, Регулаторната комисија за енергетика ќе преземе мерки согласно Правилникот за лиценци за вршење на енергетски дејности.